

## आरती श्रीरेवणसिद्धाची ९५

(ताल: दादरा)

जयदेव जयदेव जय रेवणसिद्धा ॥ आरती ओवळू तुजला स्वतः  
सिद्धा ॥ध्रु.॥ रेवगी पुरी गिरिवरती रहिवास तुझा । अनेका  
सिद्धांसहित गुप्त तूं महाराजा । निर्विकार निरंजन निर्गुण निज  
सहजा । अरूप म्हणून तुझ्या गादीची पुजा ॥१॥ गिरिची शोभा  
वर्णू न शके या वाचे । कल्पतरूसम वृक्ष फूल नानापरिचे । सप्त  
ऋषि आणि तेथें सुरवर स्वर्गीचे । भूकैलासचि दुजा निश्चय मनिं  
साचे ॥२॥ पुर्वमुखाच्या तीर्थी जरि स्नान करिती । अनंत जन्म  
पातक नासुनि त्वरित गती । तेंची जल प्रभुसी अभिषेकी प्रीति ।  
निर्मळ पुण्य त्याचें अन्य जल आणिती ॥३॥ रेवणसिद्ध ऐसे  
पंचाक्षर नाम । कोणी भाविक जन भजतां सप्रेम ॥ माणिक म्हणे  
त्वा पाहुनि कांपे यमधर्म । जन्म मरण कैसें सुटला भवभ्रम ॥४॥